

പതിനാലാം കേരള നിയമസഭ

പത്താം സമ്മേളനം

2018 ഏപ്രിൽ 04, ബുധൻ

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

പൊതുമരാമത്തും രജിസ്ട്രേഷനും വകുപ്പുമന്ത്രി

വിദ്യാഭ്യാസ വകുപ്പുമന്ത്രി

റവന്യൂവും ഭവനനിർമ്മാണവും വകുപ്പുമന്ത്രി

മത്സ്യബന്ധനവും ഹാർബർ എഞ്ചിനീയറിംഗും കശുവണ്ടി വ്യവസായവും വകുപ്പുമന്ത്രി

കയ്യേറ്റഭൂമി ഒഴിപ്പിക്കൽ

*661. ശ്രീ. ചിറ്റയം ഗോപകുമാർ

„ മുല്ലക്കര രത്നാകരൻ

„ ഇ.കെ.വിജയൻ

„ എൽദോ എബ്രഹാം : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ നിലവിൽ വന്നതിന് ശേഷം കയ്യേറ്റക്കാരിൽ നിന്ന് സർക്കാർ ഭൂമി ഒഴിപ്പിച്ചെടുത്തതിന്റെ വിശദാംശങ്ങൾ അറിയിക്കുമോ;
- (ബി) ലാന്റ് ബോർഡിന്റെ ചുമതലകൾ വ്യക്തമാക്കുമോ; പ്രസ്തുത ചുമതലകൾ ലാന്റ് ബോർഡ് കാര്യക്ഷമമായി നിർവ്വഹിക്കുന്നുണ്ടോയെന്ന് അറിയിക്കുമോ;
- (സി) ഹൈക്കോടതിയിൽ നടക്കുന്ന മിച്ചഭൂമി കേസുകളിൽ തീർപ്പുണ്ടാക്കുന്നതിനായി റവന്യൂ വകുപ്പ് സ്വീകരിച്ച നിയമാനുസൃത നടപടികൾ അറിയിക്കുമോ;
- (ഡി) താലൂക്ക് ലാന്റ് ബോർഡുകൾ പുന:സംഘടിപ്പിച്ചിട്ടുണ്ടോ; ലാന്റ് ബോർഡുകളിൽ അവശേഷിക്കുന്ന കേസുകൾ തീർപ്പാക്കുന്നതിന് സ്വീകരിച്ച നടപടികൾ വ്യക്തമാക്കുമോ; ഭൂമി കയ്യേറ്റം തടയുന്നതിനായി എല്ലാ ജില്ലകളിലും ജാഗ്രതാ സ്ക്വാഡുകൾ രൂപീകരിച്ചിട്ടുണ്ടോ; വ്യക്തമാക്കുമോ;

- (ഇ) കയ്യേറ്റങ്ങൾക്ക് കൂട്ട് നിൽക്കുന്ന ഉദ്യോഗസ്ഥർക്കെതിരെയും കയ്യേറ്റങ്ങൾ തടയുന്നതിൽ ജാഗ്രതക്കുറവ് കാട്ടുന്ന ഉദ്യോഗസ്ഥർക്കെതിരെയും കർശന നടപടി സ്വീകരിക്കുമോ; വ്യക്തമാക്കുമോ;
- (എഫ്) ഈ സർക്കാർ നിലവിൽ വന്നതിന് ശേഷം എസ്ചീറ്റ് ആയി ഭൂമി ഏറ്റെടുത്തതിന്റെ വിവരങ്ങൾ അറിയിക്കുമോ?

മലബാർ പ്രദേശത്തെ ദേശീയപാത വികസനം

*662. ശ്രീ.പി.കെ.അബ്ദു റബ്ബ്

പ്രൊഫ.ആബിദ് ഇസൈൻ തങ്ങൾ

ശ്രീ.ടി. വി. ഇബ്രാഹിം

„ സി.മമ്മൂട്ടി : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) ദേശീയപാത വികസനത്തിനായി മലബാർ പ്രദേശത്ത് സ്ഥലം ഏറ്റെടുക്കുന്നതിൽ ജനങ്ങൾ ഏറെ ആശങ്കയിലാണെന്ന വിവരം ശ്രദ്ധയിൽപ്പെട്ടിട്ടുണ്ടോ;
- (ബി) ദേശീയപാതയുടെ പുതിയ അലൈൻമെന്റ് അശാസ്ത്രീയമാണെന്ന ആക്ഷേപം പരിശോധിക്കുമോ;
- (സി) കൊച്ചി മെട്രോക്ക് സ്ഥലം ഏറ്റെടുത്തപ്പോൾ നഷ്ടപരിഹാരം നൽകിയ രീതിയിൽ നഷ്ടപരിഹാരം നൽകാൻ തയ്യാറാകുമോ;
- (ഡി) ഇക്കാര്യത്തിൽ ജനങ്ങളുടെ ആശങ്കകളും പരാതികളും അടിയന്തരമായി പരിഹരിക്കുന്നതിന് സർക്കാർ നടപടി സ്വീകരിക്കുമോ എന്ന് വ്യക്തമാക്കാമോ?

കശുവണ്ടി തൊഴിലാളികളുടെ തൊഴിൽ സാധ്യത

*663. ശ്രീ.പി.ഉബൈദുള്ള

„ മഞ്ഞളാംകുഴി അലി

„ പി.കെ.ബഷീർ : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കശുവണ്ടി വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) കശുവണ്ടി ഫാക്ടറികളുടെ ആധുനികവൽക്കരണത്തോടൊപ്പമുള്ള അനിവാര്യമായ യന്ത്രവൽക്കരണം പരമ്പരാഗത തൊഴിലാളികളുടെ തൊഴിൽ സാധ്യതകളെ എപ്രകാരം ബാധിക്കുമെന്ന് പരിശോധിച്ചിട്ടുണ്ടോ; വിശദവിവരം വെളിപ്പെടുത്തുമോ;

(ബി) തോട്ടുണ്ടി ക്ഷാമം തൊഴിലവസരങ്ങൾ പരിമിതപ്പെടുത്തുന്നുവെന്നത് ശ്രദ്ധയിൽപെട്ടിട്ടുണ്ടോ; ഉണ്ടെങ്കിൽ എന്തെല്ലാം പരിഹാര നടപടികൾ സ്വീകരിച്ചു; വിശദമാക്കാമോ?

തീരദേശ വികസന കോർപ്പറേഷൻ പദ്ധതികൾ

*664. ശ്രീ.എ. എൻ. ഷംസീർ

„ ഇ.പി.ജയരാജൻ

„ എ.എം. ആരിഫ്

„ ഐ.ബി. സതീഷ് : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കൂടുവണ്ടി വ്യവസായവും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്തെ തീരദേശ മേഖലയുടെ സമഗ്ര വികസനത്തിനായി കേരള സംസ്ഥാന തീരദേശ വികസന കോർപ്പറേഷൻ (കെ.എസ്.സി.എ.ഡി.സി.) എന്തെല്ലാം പദ്ധതികളാണ് നടപ്പിലാക്കിയിട്ടുള്ളതെന്ന് വിശദമാക്കാമോ;

(ബി) തീരദേശ മേഖലയിലെ അടിസ്ഥാന സൗകര്യ-മാനവശേഷി വികസനത്തിനായി കെ.എസ്.സി.എ.ഡി.സി. എത്ര കോടി രൂപയുടെ പദ്ധതികൾ ഏറ്റെടുത്തിട്ടുണ്ടെന്നും അതിൽ ഏതെല്ലാം പ്രവർത്തനങ്ങൾ പൂർത്തിയാക്കിയിട്ടുണ്ടെന്നും അറിയിക്കാമോ;

(സി) ഇവയിൽ നബാർഡിന്റെ ധനസഹായം ലഭിക്കുന്ന പദ്ധതികൾ ഉൾപ്പെട്ടിട്ടുണ്ടോ; വിശദാംശം നൽകുമോ;

(ഡി) ദീർഘകാലമായി പൂർത്തീകരിക്കാത്ത പദ്ധതികളുടെ നിലവിലുള്ള അവസ്ഥ വിലയിരുത്തി അവ സമയബന്ധിതമായി പൂർത്തീകരിക്കാൻ എന്തെല്ലാം നടപടികൾ സ്വീകരിക്കാൻ ഉദ്ദേശിക്കുന്നുവെന്ന് വ്യക്തമാക്കാമോ?

സമയബന്ധിതമായി കെട്ടിടനിർമ്മാണം പൂർത്തീകരിക്കാൻ നടപടി

*665. ശ്രീ.കെ.ജെ. മാക്സി

„ കെ.വി.അബ്ദുൾ ഖാദർ

„ കെ. ആൻസലൻ

„ വി. കെ. സി. മമ്മത്ത് കോയ : താഴെ കാണുന്ന ചോദ്യങ്ങൾക്ക്

പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

(എ) വിവിധ വകുപ്പുകൾക്ക് വേണ്ടി പൊതുമരാമത്ത് വകുപ്പ് നിർമ്മിക്കുന്ന കെട്ടിടങ്ങൾ

സമയബന്ധിതമായി പൂർത്തീകരിക്കുന്നതിനും നിർമ്മാണത്തിലെ ഗുണനിലവാരം പരിശോധിക്കുന്നതിനും നിലവിൽ എന്തെല്ലാം സംവിധാനങ്ങളാണ് ഉള്ളതെന്ന് വ്യക്തമാക്കുമോ;

(ബി) കെട്ടിട നിർമ്മാണം പൂർത്തീകരിക്കുന്ന മുറയ്ക്ക് വൈദ്യുതി കണക്ഷനും മറ്റും ലഭിക്കുന്നതിലെ കാലതാമസം മൂലം ബന്ധപ്പെട്ട വകുപ്പുകൾക്ക് കൃത്യസമയത്ത് കെട്ടിടം കൈമാറാൻ കഴിയാതെ വരുന്നുണ്ടോ; വ്യക്തമാക്കുമോ;

(സി) എങ്കിൽ ഇത് പരിഹരിക്കുന്നതിന് പൊതുമരാമത്ത് വകുപ്പിന് കീഴിൽ ഒരു ഇലക്ട്രിക്കൽ വിഭാഗം കൂടി രൂപീകരിക്കുന്നതിനെ സംബന്ധിച്ച് സർക്കാർ ആലോചിക്കുമോയെന്ന് അറിയിക്കുമോ?

സംയോജിത മത്സ്യബന്ധന വികസന പദ്ധതി

*666. ശ്രീ.സി.കെ. ഹരീന്ദ്രൻ

„ ജോൺ ഫെർണാണ്ടസ്

„ എം. രാജഗോപാലൻ : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കൂട്ടുവണ്ടി വ്യവസായവും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് മത്സ്യഫെഡിന്റെ കീഴിലുള്ള പ്രാഥമിക സഹകരണ സംഘങ്ങളിൽ അംഗങ്ങളായ മത്സ്യത്തൊഴിലാളികൾക്കായി സംയോജിത മത്സ്യബന്ധന വികസന പദ്ധതി ആവിഷ്കരിച്ചിട്ടുണ്ടോ;

(ബി) ഈ പദ്ധതി പ്രകാരം എന്തെല്ലാം വായ്പാ സൗകര്യങ്ങളാണ് മത്സ്യത്തൊഴിലാളികൾക്ക് ലഭ്യമാകുന്നത്;

(സി) മത്സ്യമേഖലയിലെ വനിതകൾക്ക് തൊഴിൽ ലഭ്യമാക്കുന്നതിനായി എന്തെല്ലാം നടപടികളാണ് ഇതിൻ പ്രകാരം സ്വീകരിച്ചിട്ടുള്ളത്;

(ഡി) മത്സ്യത്തൊഴിലാളികളെ ഇടനിലക്കാരിൽ നിന്നും കടബാധ്യതയിൽ നിന്നും രക്ഷിക്കുന്നതിനും അവരുടെ വരുമാനം വർദ്ധിപ്പിക്കുന്നതിനും ഇത്തരം വായ്പകൾ വളരെ സഹായകരമാകും എന്നതിനാൽ ഈ പദ്ധതി കൂടുതൽ വ്യാപിപ്പിക്കുവാൻ നടപടി സ്വീകരിക്കുമോ; വ്യക്തമാക്കാമോ?

പൊതു വിദ്യാഭ്യാസ സംരക്ഷണയജ്ഞത്തിന്റെ ഭാഗമായി നടത്തുന്ന പ്രവർത്തനങ്ങൾ

*667. ശ്രീ.എം. സ്വരാജ്

„ കെ.വി.വിജയദാസ്

„ എൻ. വിജയൻ പിള്ള

„ പി.വി. അൻവർ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് പൊതു വിദ്യാഭ്യാസ സംരക്ഷണയജ്ഞത്തിന്റെ ഭാഗമായി പൊതുവിദ്യാലയങ്ങളെ ശാക്തീകരിക്കാൻ സർക്കാർ നടത്തുന്ന തീവ്ര ശ്രമങ്ങളുടെ ഫലമായി സർക്കാർ സ്കൂളുകളിൽ പ്രവേശനം നേടിയ വിദ്യാർത്ഥികളുടെ എണ്ണത്തിൽ കഴിഞ്ഞ അദ്ധ്യയനവർഷം എത്ര വർദ്ധനയാണ് ഉണ്ടായിട്ടുള്ളതെന്ന് വ്യക്തമാക്കാമോ;
- (ബി) സർക്കാർ സ്കൂളുകളുടെ ഭൗതികവും അക്കാദമികവുമായ പ്രവർത്തനങ്ങൾ കൂടുതൽ കാര്യക്ഷമമാക്കി അഭിമാനാർഹമായ ഈ നേട്ടം വരുന്ന അദ്ധ്യയന വർഷവും കൈവരിക്കുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളത്;
- (സി) പൊതു വിദ്യാഭ്യാസ രംഗത്തെ ഗുണപരമായ മാറ്റങ്ങൾ തിരിച്ചറിഞ്ഞ് കുട്ടികളെ സർക്കാർ വിദ്യാലയങ്ങളിൽ എത്തിക്കുന്നതിനുള്ള പ്രവർത്തനങ്ങളിൽ ജനപ്രതിനിധികൾ, രക്ഷിതാക്കൾ, അദ്ധ്യാപകർ, പൊതുജനങ്ങൾ എന്നിവരുടെ പരിപൂർണ്ണ പങ്കാളിത്തം ഉറപ്പുവരുത്താൻ എന്തെല്ലാം നടപടികളാണ് സ്വീകരിക്കാനുദ്ദേശിക്കുന്നതെന്ന് വ്യക്തമാക്കാമോ?

മത്സ്യത്തൊഴിലാളികൾക്ക് സുരക്ഷാ സംവിധാനം

*668. ശ്രീ.അനൂപ് ജേക്കബ്

„ ഹൈബി ഈഡൻ

„ ഷാഫി പറമ്പിൽ

„ സണ്ണി ജോസഫ് : താഴെ കാണുന്ന ചോദ്യങ്ങൾക്ക് മത്സ്യബന്ധനവും

ഹാർബർ എഞ്ചിനീയറിംഗും കശുവണ്ടി വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) മത്സ്യത്തൊഴിലാളികൾക്ക് സുരക്ഷാ സംവിധാനവും അപായ മുന്നറിയിപ്പും നൽകുന്നതിനായി വികസിപ്പിച്ചെടുത്ത നാവിക് എന്ന ഉപകരണം മത്സ്യത്തൊഴിലാളികൾക്ക് വിതരണം ചെയ്തിട്ടുണ്ടോ; ഇതിനകം എത്ര പേർക്ക് പ്രസ്തുത ഉപകരണം നൽകി;
- (ബി) വ്യാവസായിക അടിസ്ഥാനത്തിൽ ഇവ നിർമ്മിച്ച് നൽകുന്നതിന് കെൽടോണമായി എന്തെങ്കിലും കരാറിൽ ഏർപ്പെട്ടിട്ടുണ്ടോ;
- (സി) മത്സ്യത്തൊഴിലാളികൾ കടലിൽ പോകുമ്പോഴും തിരികെ വരുമ്പോഴും യാനത്തിന്റെയും തൊഴിലാളികളുടെയും വിവരങ്ങൾ രേഖപ്പെടുത്തുവാൻ കഴിയുന്ന മൊബൈൽ ആപ്ലിക്കേഷൻ സംവിധാനം നടപ്പിലാക്കിയിട്ടുണ്ടോ; ഇല്ലെങ്കിൽ അതിനുള്ള നടപടികൾ ഏത് ഘട്ടത്തിലാണ്;

(ഡി) മറെറൻ ആംബുലൻസ് നടപ്പിലാക്കുമെന്ന പ്രഖ്യാപനം പ്രാവർത്തികമാക്കിയിട്ടുണ്ടോ; ഇതിനായി എത്ര കോടി രൂപയുടെ അനുമാതിയാണ് നൽകിയിട്ടുള്ളത് എന്ന് അറിയിക്കുമോ?

സ്കൂളുകളിലെ ഉച്ചഭക്ഷണ പദ്ധതി മെച്ചപ്പെടുത്തുന്നതിന് നടപടി

*669. ശ്രീ.ബി.ഡി. ദേവസ്സി

„ കാരാട്ട് റസാഖ്

„ ഒ. ആർ. കേളു

„ കെ.ഡി. പ്രസേനൻ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

(എ) സ്കൂളുകളിലെ ഉച്ചഭക്ഷണ പദ്ധതി മെച്ചപ്പെടുത്തുന്നതിന് ഈ സർക്കാർ സ്വീകരിച്ച നടപടികൾ എന്തെല്ലാമാണെന്ന് അറിയിക്കുമോ;

(ബി) ഉച്ചഭക്ഷണം ഗുണനിലവാരം പുലർത്തുന്നതിനും പദ്ധതി നടപ്പാക്കുന്നതിൽ ക്രമക്കേടുകൾ ഉണ്ടാകുന്നില്ലെന്ന് ഉറപ്പ് വരുത്തുന്നതിനും ഏർപ്പെടുത്തിയിട്ടുള്ള സംവിധാനം എന്താണ്; അറിയിക്കുമോ;

(സി) രാജ്യത്ത് ഏറ്റവും മികച്ച രീതിയിൽ ഉച്ചഭക്ഷണ പദ്ധതി നടപ്പാക്കുന്ന സംസ്ഥാനത്ത് ഇതിനായി സ്വന്തം കൈയിൽ നിന്ന് ചെലവാകുന്ന തുക പ്രധാന അധ്യാപകർക്ക് കൃത്യമായി മടക്കി ലഭിക്കുന്നില്ലെന്ന പ്രശ്നം പരിഹരിക്കാൻ നടപടിയെടുക്കുമോ; വിശദാംശം വ്യക്തമാക്കുമോ?

കയ്യേറ്റം ഒഴിപ്പിക്കുന്നതിന് കാലോചിതമായ നിയമ ഭേദഗതി

*670. ശ്രീ.കെ.സി.ജോസഫ്

„ അടൂർ പ്രകാശ്

„ കെ.മുരളീധരൻ

„ വി.ഡി.സതീശൻ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് പല ഭാഗങ്ങളിലും സർക്കാർ ഭൂമി അനധികൃതമായി കയ്യേറ്റുന്നു എന്ന വാർത്ത ശ്രദ്ധയിൽപ്പെട്ടിട്ടുണ്ടോ;

(ബി) അനധികൃത കയ്യേറ്റങ്ങൾ സമയബന്ധിതമായി ഒഴിപ്പിക്കുന്നതിന് സാധിക്കാതിരുന്നിട്ടുണ്ടോ; എങ്കിൽ കാരണം വ്യക്തമാക്കാമോ;

(സി) അനധികൃത കയ്യേറ്റങ്ങൾ ഒഴിപ്പിക്കുന്നതിന് 1958ലെ ഭൂസംരക്ഷണ നിയമവും

ചട്ടങ്ങളും ഫലപ്രദമല്ലായെന്ന് കരുതുന്നുണ്ടോ; എങ്കിൽ പ്രസ്തുത നിയമത്തിലും ചട്ടങ്ങളിലും കാലോചിതമായ ഭേദഗതി കൊണ്ടുവരുവാൻ ആലോചിക്കുന്നുണ്ടോ; വ്യക്തമാക്കാമോ;

(ഡി) ഈ സർക്കാർ അധികാരത്തിൽ വന്നശേഷം റിപ്പോർട്ട് ചെയ്ത കയ്യേറ്റകേസുകൾ പോലും ഫലപ്രദമായി ഒഴിപ്പിക്കുന്നതിന് സാധിക്കാത്ത സാഹചര്യമുണ്ടായിട്ടുണ്ടോ; വ്യക്തമാക്കാമോ;

(ഇ) കയ്യേറ്റക്കാർക്ക് ലഭിക്കുന്നതായി പറയപ്പെടുന്ന രാഷ്ട്രീയ പിൻബലം നിലവിലുള്ള നിയമങ്ങൾ ഫലപ്രദമായി നടപ്പിലാക്കുന്നതിന് വിഘാതമായിട്ടുണ്ടോ; വിശദമാക്കാമോ?

ഉൾനാടൻ മത്സ്യകൃഷി

*671. ശ്രീ.പി.ബി. അബ്ദുൽ റസ്സാക്ക്

„ അബ്ദുൽ ഹമീദ് പി.

„ കെ.എൻ.എ വാദർ

„ കെ.എം.ഷാജി : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കൂടുതൽ വ്യവസായവും വകുപ്പുമന്ത്രി സദയം മറുപടി നൽകുമോ:

(എ) ഉൾനാടൻ മത്സ്യകൃഷി വ്യാപിപ്പിക്കുന്നതിന് ധനസഹായ പദ്ധതികൾ നിലവിലുണ്ടോ; വിശദമാക്കാമോ;

(ബി) ഉൾനാടൻ മത്സ്യകൃഷി പ്രോത്സാഹിപ്പിക്കുന്നതിന് ഫലപ്രദമായ പദ്ധതികൾ ആവിഷ്കരിക്കുമോയെന്ന് വ്യക്തമാക്കാമോ?

റോഡുകളുടെ ഇരുവശത്തും മരങ്ങൾ വെച്ചുപിടിപ്പിക്കുന്നതിനുള്ള പദ്ധതി

*672. പ്രൊഫ.ആബിദ് ഇസൈൻ തങ്ങൾ

ശ്രീ. എൻ .എ.നെല്ലിക്കന്

„ എൻ. ഷംസുദ്ദീൻ

„ ടി. വി. ഇബ്രാഹിം : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

(എ) വരൾച്ചയും കാലാവസ്ഥാ വ്യതിയാനവും ഉണ്ടാക്കുന്ന പ്രശ്നങ്ങൾ തടയുന്നതിനും വീഥികൾ പരിസ്ഥിതി സൗഹൃദമാക്കുന്നതിനും മരാമത്ത് വകുപ്പ് സോഷ്യൽ ഫോറസ്റ്ററി വകുപ്പുമായി ചേർന്ന് പ്രധാന റോഡുകളുടെ ഇരുവശത്തും മരങ്ങൾ വെച്ചുപിടിപ്പിക്കുന്നതിനുള്ള പദ്ധതി ആവിഷ്കരിച്ച് നടപ്പാക്കുന്ന കാര്യം

പരിഗണിക്കുമോ;

- (ബി) എങ്കിൽ തണൽ മരങ്ങൾ വെച്ചുപിടിപ്പിക്കുന്ന പദ്ധതി എന്ന് മുതൽ ആരംഭിക്കുമെന്നും ഇത് ഏത് ഏജൻസിയെയാണ് ഏൽപ്പിക്കാൻ ഉദ്ദേശിക്കുന്നതെന്നും വ്യക്തമാക്കുമോ;
- (സി) റോഡുവികസനത്തിന്റെ ഭാഗമായി വൻതോതിൽ തണൽമരങ്ങൾ മുറിച്ച് മാറ്റുന്നത് തടയാൻ ബന്ധപ്പെട്ടവർക്ക് അടിയന്തര നിർദ്ദേശം നൽകുമോ എന്ന് വ്യക്തമാക്കുമോ?

പ്രവൃത്തികളുടെ നിർവഹണത്തിലെ കാലതാമസം ഒഴിവാക്കാൻ നടപടി

*673. ശ്രീ.കെ.ഡി. പ്രസേനൻ

„ റ്റി.വി.രാജേഷ്

„ പുരുഷൻ കടലുണ്ടി

„ യു. ആർ. പ്രദീപ് : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) നിർമ്മാണ പ്രവർത്തനത്തിലെ ആസൂത്രണ പിഴവുകളും നടത്തിപ്പിലെ പോരായ്മകളും മൂലം പല പൊതുമരാമത്ത് പദ്ധതികളുടെയും നിർവഹണത്തിൽ കാലതാമസവും അധിക ചെലവും ഉണ്ടാകുന്നത് സംബന്ധിച്ച് വിലയിരുത്തൽ നടത്തിയിട്ടുണ്ടോയെന്ന് വ്യക്തമാക്കുമോ;
- (ബി) റോഡ് നിർമ്മാണത്തിന് മുമ്പ് തന്നെ പൈപ്പ് ലൈനും വൈദ്യുതി കേബിളുകളും പോസ്റ്റുകളും മാറ്റി സ്ഥാപിച്ചാൽ അനാവശ്യ സാമ്പത്തിക ചെലവും നിർമ്മാണ നഷ്ടവും ഒഴിവാക്കുന്നതിന് കഴിയുമെന്ന കാര്യം പരിഗണിച്ച് ഇക്കാര്യത്തിൽ വേണ്ട നടപടി സ്വീകരിക്കാൻ നിർദ്ദേശം നൽകുമോ;
- (സി) റവന്യൂ തദ്ദേശസ്വയംഭരണം, കെ.എസ്.ഇ.ബി, വാട്ടർ അതോറിറ്റി തുടങ്ങിയ വകുപ്പുകളുമായുള്ള ഏകോപനത്തിനുശേഷം നിർമ്മാണ പ്രവൃത്തികൾ ആരംഭിക്കുന്നതിനും ഏകോപനം സമയബന്ധിതമായി പൂർത്തീകരിക്കുന്നതിനും നടപടി സ്വീകരിക്കുമോ?

കശുവണ്ടി മേഖലയിലെ പ്രശ്നങ്ങൾ

*674. ശ്രീ.അടൂർ പ്രകാശ്

„ തിരുവഞ്ചൂർ രാധാകൃഷ്ണൻ

„ എ.പി. അനിൽ കുമാർ

„ കെ.സി.ജോസഫ് : താഴെ കാണുന്ന ചോദ്യങ്ങൾക്ക് മത്സ്യബന്ധനവും

ഹാർബർ എഞ്ചിനീയറിംഗും കശുവണ്ടി വ്യവസായവും വകുപ്പുമന്ത്രി സദയം മറുപടി നൽകുമോ:

- (എ) കാപ്പക്കിന്റെയും കശുവണ്ടി വികസന കോർപ്പറേഷന്റെയും കീഴിലുള്ള നാൽപ്പത് ഫാക്ടറികളും സ്വകാര്യമേഖലയിലുള്ള എഴുന്തറോളം ഫാക്ടറികളും അടഞ്ഞ് കിടക്കുന്നത് മൂലമുള്ള ഗുരുതരമായ സ്ഥിതിവിശേഷം ശ്രദ്ധയിൽപ്പെട്ടിട്ടുണ്ടോ;
- (ബി) തൊണ്ണൂറ് ശതമാനവും സ്ത്രീ തൊഴിലാളികൾ പണിയെടുക്കുന്ന ഈ മേഖലയിൽ തൊഴിലാളികൾ പട്ടിണി മൂലം ബുദ്ധിമുട്ടുമ്പോഴും ഫാക്ടറികൾ തുറക്കുന്നതിനും തൊഴിലാളികൾക്ക് ആശ്വാസം എത്തിക്കുന്നതിനും സാധിക്കാത്തത് എന്തുകൊണ്ടാണെന്ന് വ്യക്തമാക്കുമോ;
- (സി) കശുവണ്ടി മേഖലയിലെ പ്രശ്നങ്ങൾ പരിഹരിക്കുന്നതിന് സ്ഥാപിതമായ കാഷ്യൂ ബോർഡ് തോട്ടങ്ങളി സംഭരിക്കുന്നതിന് സ്വീകരിച്ച നടപടികൾ വിജയപ്രദമായിട്ടുണ്ടോ; ഇല്ലെങ്കിൽ എന്തുകൊണ്ടെന്ന് അറിയിക്കുമോ;
- (ഡി) ആഫ്രിക്കൻ രാജ്യങ്ങളിലെ സീസൺ നോക്കി തോട്ടങ്ങളി സംഭരിക്കുവാൻ കാഷ്യൂ ബോർഡിനെ സജ്ജമാക്കുവാൻ എന്ത് നടപടിയാണ് സ്വീകരിക്കുവാൻ ഉദ്ദേശിക്കുന്നത്?

സ്കൂൾ പാഠപുസ്തകങ്ങളുടെ അച്ചടിയും വിതരണവും

*675. ശ്രീ.പുരുഷൻ കടലുണ്ടി

ശ്രീമതി.പി. അയിഷാ പോറ്റി

ശ്രീ.കെ. ബാബു

പ്രൊഫ.കെ.യു. അരുണൻ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സ്കൂൾ പാഠപുസ്തകങ്ങൾ സമയബന്ധിതമായി അച്ചടിക്കുന്നതിനും സ്കൂൾ തുറക്കുന്നതിന് മുൻപ് തന്നെ വിതരണത്തിനും ഏർപ്പെടുത്തിയ ക്രമീകരണങ്ങൾ വിശദമാക്കാമോ;
- (ബി) പാഠപുസ്തകങ്ങൾ അച്ചടിക്കുന്ന പ്രസ്സുകളുടെ പ്രവർത്തനം കൂടുതൽ മെച്ചപ്പെടുത്തുന്നതിനും കാര്യക്ഷമമാക്കുന്നതിനും സ്വീകരിച്ച നടപടികൾ അറിയിക്കാമോ;
- (സി) ഹയർ സെക്കന്ററിയിൽ എല്ലാ വിഷയങ്ങൾക്കും മലയാളത്തിൽ പാഠപുസ്തകങ്ങൾ ലഭ്യമാക്കുന്നതിനുള്ള ശ്രമങ്ങളുടെ പുരോഗതി അറിയിക്കുമോ;
- (ഡി) നിലവിൽ എട്ടാം ക്ലാസുവരെ സൗജന്യമായി വിതരണം ചെയ്യുന്ന പാഠപുസ്തകങ്ങൾ പന്ത്രണ്ടാം ക്ലാസുവരെ സൗജന്യമാക്കുന്ന കാര്യം

പരിശോധിക്കുമോ?

ആധുനിക സൗകര്യങ്ങളും വൃത്തിയുമുള്ള മത്സ്യമാർക്കറ്റുകൾ

*676. ശ്രീ.മഞ്ഞളാംകുഴി അലി

„ പി.ഉബൈദുള്ള

„ പി.കെ.ബഷീർ

„ സി.മമ്മൂട്ടി : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ

എഞ്ചിനീയറിംഗും കൂടുതൽ വ്യവസായവും വകുപ്പുമന്ത്രി സദയം മറുപടി നൽകുമോ:

(എ) ആധുനിക സൗകര്യങ്ങളോടുകൂടിയ മത്സ്യ മാർക്കറ്റുകൾ ആരംഭിക്കാൻ ഉദ്ദേശിക്കുന്നുണ്ടോ;

(ബി) നല്ല മത്സ്യങ്ങൾ കുറഞ്ഞ വിലയ്ക്ക് ഈ മാർക്കറ്റിലൂടെ ലഭ്യമാക്കാൻ നടപടി സ്വീകരിക്കുമോ;

(സി) ഈ സ്ഥലങ്ങളിലെ വൃത്തിയും വെടിപ്പും കാത്തുസൂക്ഷിക്കാൻ എന്തെല്ലാം ക്രമീകരണങ്ങൾ ഏർപ്പെടുത്താനാണ് ഉദ്ദേശിക്കുന്നത് എന്ന് അറിയിക്കുമോ?

മലയോര ഹൈവേ, തീരദേശ ഹൈവേ പദ്ധതികൾ

*677. ശ്രീ.വി.എസ്.ശിവകുമാർ

„ കെ.സി.ജോസഫ്

„ വി.ഡി.സതീശൻ

„ ഐ.സി.ബാലകൃഷ്ണൻ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

(എ) മലയോര ഹൈവേ, തീരദേശ ഹൈവേ എന്നീ പദ്ധതികൾ നടപ്പിലാക്കാൻ സർക്കാർ തീരുമാനിച്ചിട്ടുണ്ടോ എന്ന് അറിയിക്കുമോ;

(ബി) ഇതിനായി ബജറ്റിൽ തുക എന്തെങ്കിലും നീക്കിവെച്ചിട്ടുണ്ടോയെന്നും ഏത് പദ്ധതിയിൽ ഉൾപ്പെടുത്തിയാണ് ഈ ഹൈവേകൾ നിർമ്മിക്കുന്നതെന്നും വെളിപ്പെടുത്തുമോ;

(സി) മലയോര ഹൈവേക്ക് വേണ്ടി നാറ്റ് പാക്ക് നടത്തിയ വിശദമായ പഠനറിപ്പോർട്ട് പ്രകാരം ഈ ഹൈവേ ആകെ എത്ര കിലോമീറ്ററാണെന്നും ഇതിന്റെ മതിപ്പ് ചെലവ് എത്രയാണെന്നും വെളിപ്പെടുത്തുമോ;

(ഡി) തീരദേശ ഹൈവേ സംബന്ധിച്ച് പഠനം നടത്തിയിട്ടുണ്ടോ; ഇതിന്റെ വിശദാംശങ്ങൾ വെളിപ്പെടുത്തുമോ?

രാഷ്ട്രീയ ഉച്ചതർ ശിക്ഷാ അഭിയാൻ

*678. ശ്രീ.റ്റി.വി.രാജേഷ്

„ ആൻണി ജോൺ

ശ്രീമതി.വീണാ ജോർജ്ജ്

ശ്രീ.യു. ആർ. പ്രദീപ് : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) ഉന്നത വിദ്യാഭ്യാസ രംഗത്ത് അടിസ്ഥാന സൗകര്യവും അക്കാദമിക മികവും വർദ്ധിപ്പിക്കാനായി രാഷ്ട്രീയ ഉച്ചതർ ശിക്ഷാ അഭിയാൻ (ഊസ) നടപ്പാക്കി വരുന്ന പദ്ധതികൾ ഏതെല്ലാമെന്നും അതിനായി ലഭിക്കുന്ന സാമ്പത്തിക സഹായവും വിശദമാക്കാമോ;
- (ബി) ഊസ ഫണ്ട് ഉപയോഗിച്ച് സർക്കാർ കോളേജുകളിൽ കെട്ടിട സൗകര്യം ഉൾപ്പെടെയുള്ള അടിസ്ഥാന സൗകര്യങ്ങൾ വർദ്ധിപ്പിക്കുന്നതിന് സ്വീകരിച്ച നടപടികൾ വിശദമാക്കാമോ;
- (സി) മുൻ കാലങ്ങളിൽ നിന്ന് വ്യത്യസ്തമായി പദ്ധതി സമയബന്ധിതമായി പൂർത്തിയാക്കാൻ കൈക്കൊണ്ടിട്ടുള്ള നടപടികൾ അറിയിക്കാമോ;
- (ഡി) സർവ്വകലാശാലകളുടെ പ്രവർത്തന മികവിന് ഊസ ഫണ്ട് ലഭ്യമാണോ;
- (ഇ) വിവിധ സർവകലാശാലകളുടെ പ്രവർത്തന മികവിന് സർക്കാർ നടത്തിവരുന്ന പ്രവർത്തനങ്ങൾ വിശദമാക്കാമോ?

റോഡ്സ് ആന്റ് ബ്രിഡ്ജ്സ് ഡെവലപ്മെന്റ് കോർപ്പറേഷൻ

*679. ശ്രീ.എസ്.രാജേന്ദ്രൻ

„ പി.കെ. ശശി

„ വി. കെ. സി. മമ്മത്ത് കോയ

„ കെ. ദാസൻ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) റോഡ്സ് ആന്റ് ബ്രിഡ്ജ്സ് ഡെവലപ്മെന്റ് കോർപ്പറേഷൻ ഓഫ് കേരള ലിമിറ്റഡിന്റെ പ്രവർത്തനങ്ങൾ അവലോകനം ചെയ്യാറുണ്ടോയെന്നറിയിക്കാമോ;
- (ബി) അടിസ്ഥാന സൗകര്യവികസനം ലക്ഷ്യമാക്കി പ്രസ്തുത കോർപ്പറേഷൻ ഏതെല്ലാം തരത്തിലുള്ള ജോലികളാണ് ഏറ്റെടുത്ത് നടപ്പാക്കി വരുന്നതെന്ന് വ്യക്തമാക്കാമോ;

(സി) പ്രസ്തുത കോർപ്പറേഷൻ സംസ്ഥാനത്തിന്റെ വിവിധ ഭാഗങ്ങളിലായി ഏറ്റെടുത്ത മേൽപ്പാലങ്ങളുടെ നിർമ്മാണം സമയബന്ധിതമായി പൂർത്തീകരിക്കുന്നതിനായി എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വിശദീകരിക്കാമോ?

റവന്യൂ വകുപ്പിന്റെ ആധുനികവൽക്കരണം

*680. ശ്രീ.ഇ.ടി. ടൈസൺ മാസ്റ്റർ

„ സി. ദിവാകരൻ

„ ജി.എസ്.ജയലാൽ

„ വി.ആർ. സുനിൽ കുമാർ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

(എ) റവന്യൂ വകുപ്പിന്റെ ആധുനികവൽക്കരണത്തിന് നടപ്പാക്കുന്ന പദ്ധതികൾ വിശദമാക്കുമോ;

(ബി) സംയോജിത ഓൺലൈൻ പോക്കവരവ് സംവിധാനം എന്താണെന്ന് വ്യക്തമാക്കുമോ; ആയത് എല്ലാ വില്ലേജുകളിലേക്കും വ്യാപിപ്പിക്കുമോ;

(സി) റവന്യൂ റിക്കവറി നടപടികൾ പൂർണ്ണമായും ഓൺലൈൻ സംവിധാനത്തിലേക്ക് മാറിയിട്ടുണ്ടോ;

(ഡി) റവന്യൂ റെക്കോർഡ്സിന്റെ ഡിജിറ്റൈസേഷൻ നടപടികളുടെ പുരോഗതി വ്യക്തമാക്കുമോ;

(ഇ) ഇ-ഓഫീസ് പദ്ധതിയുടെ വിവരങ്ങൾ വെളിപ്പെടുത്തുമോ; ഇ-ഓഫീസ് ശൃംഖലയിലേക്ക് പതിനാല് കളക്ടറേറ്റുകളെയും ബന്ധിപ്പിച്ചിട്ടുണ്ടോ; വ്യക്തമാക്കുമോ?

ഓട്ടിസം ബാധിച്ച കുട്ടികളുടെ പഠനപ്രക്രിയ

*681. ശ്രീ.പി.വി. അൻവർ

„ എം. രാജഗോപാലൻ

„ ജോർജ്ജ് എം. തോമസ്

„ സി.കൃഷ്ണൻ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് ഓട്ടിസം ബാധിച്ച കുട്ടികളുടെ പഠനപ്രക്രിയ ലളിതമാക്കുന്നതിനും അവരെ സമൂഹത്തിന്റെ മുഖ്യധാരയിലേക്ക് കൊണ്ടുവരുന്നതിനും എന്തെല്ലാം നടപടികളാണ് സ്വീകരിച്ചിട്ടുള്ളത്;

- (ബി) ഇത്തരം കുട്ടികളുടെ സാമൂഹ്യ പങ്കാളിത്തം പ്രോത്സാഹിപ്പിച്ചുകൊണ്ടും ആശയവിനിമയം വർദ്ധിപ്പിച്ചുകൊണ്ടും പെരുമാറ്റവൈകല്യം കുറച്ചുകൊണ്ടുവരാൻ സഹായകരമായ ഓട്ടിസം പാർക്കുകൾ ആരംഭിച്ചിട്ടുണ്ടോ; വിശദാംശം നൽകുമോ;
- (സി) പഠന പ്രക്രിയയിൽ കുട്ടികളെ പങ്കെടുപ്പിക്കുന്നതിന് ആവശ്യമായ പരിശീലനം അധ്യാപർക്ക് നൽകുവാൻ എന്തെല്ലാം നടപടികളാണ് ഈ പദ്ധതി പ്രകാരം സ്വീകരിച്ചിട്ടുള്ളത്;
- (ഡി) ഓട്ടിസം ബാധിച്ച കുട്ടികളുടെ മാതാപിതാക്കൾക്കായി കൗൺസിലിംഗ്, പരിശീലനം മുതലായവ നൽകുന്നതിന് എന്തെല്ലാം സൗകര്യങ്ങളാണ് ഇത്തരം ഓട്ടിസം സെന്ററുകളിൽ ഏർപ്പെടുത്തിയിട്ടുള്ളതെന്ന് വ്യക്തമാക്കാമോ; പ്രസ്തുത പദ്ധതിക്കായി 2018-19 ബജറ്റിൽ എത്ര തുക വകയിരുത്തിയിട്ടുണ്ടെന്ന് വ്യക്തമാക്കാമോ?

പൊതുമരാമത്ത് നിർമ്മാണ പ്രവൃത്തികളുടെ സമയബന്ധിത പൂർത്തീകരണം

*682. ശ്രീ.ആന്റണി ജോൺ

,, എ.എം. ആരിഫ്

,, പി.ടി.എ. റഹീം

ശ്രീമതി.പി. അയിഷാ പോറ്റി : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) പൊതുമരാമത്ത് വകുപ്പിന്റെ നിർമ്മാണ പ്രവൃത്തികൾ കുറ്റമറ്റ രീതിയിൽ സമയബന്ധിതമായി പൂർത്തീകരിക്കുന്നതിനായി എന്തെല്ലാം നടപടികളാണ് സ്വീകരിച്ചുവരുന്നതെന്ന് വ്യക്തമാക്കുമോ;
- (ബി) പദ്ധതി നിർമ്മാണ ചുമതലയുള്ള ഉദ്യോഗസ്ഥരെ പദ്ധതിപൂർത്തീകരണം വരെ പ്രസ്തുത ചുമതലയിൽ നിലനിർത്തുന്നതുകൊണ്ട് അവർ ചെയ്യുന്ന പ്രവർത്തികളിൽ കൂടുതൽ ഉത്തരവാദിത്തം ഉണ്ടാകുമെന്ന് കരുതുന്നുണ്ടോ;
- (സി) പ്രസ്തുത ഉദ്യോഗസ്ഥരുടെ ഉത്തരവാദിത്തമില്ലായ്മ മൂലം പദ്ധതി നടത്തിപ്പിൽ സാമ്പത്തിക നഷ്ടമുണ്ടായാൽ അവരിൽ നിന്ന് നഷ്ടം ഈടാക്കുന്നതിന് നിലവിൽ വ്യവസ്ഥ ചെയ്തിട്ടുണ്ടോ;
- (ഡി) ഉത്തരവാദിത്തരാഹിത്യം കൊണ്ടുണ്ടാകുന്ന നഷ്ടം ഈടാക്കുന്നതിന് ഫലപ്രദമായ സ്ഥിരം സംവിധാനം ഏർപ്പെടുത്തുന്നതിനെക്കുറിച്ച് സർക്കാർ ആലോചിക്കുമോയെന്ന് അറിയിക്കാമോ?

മത്സ്യത്തൊഴിലാളികളുടെ ജീവിതനിലവാരം ഉയർത്തുന്നതിനുള്ള പദ്ധതികൾ

*683. ശ്രീ.സി.മമ്മൂട്ടി

„ പി.കെ.അബ്ദു റബ്ബ്

„ എൻ .എ.നെല്ലിക്കുന്ന്

„ എൻ. ഷംസുദ്ദീൻ : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കഴുവണ്ടി വ്യവസായവും വകുപ്പുമന്ത്രി സദയം മറുപടി നൽകുമോ:

(എ) മത്സ്യത്തൊഴിലാളികളുടെ ഭൗതിക സാഹചര്യങ്ങളും ജീവിതനിലവാരവും ഉയർത്തുന്നതിന് എന്തെങ്കിലും പുതിയ പദ്ധതികൾ ആവിഷ്കരിച്ച് നടപ്പാക്കുന്നുണ്ടോ; എങ്കിൽ വിശദാംശം വെളിപ്പെടുത്താമോ;

(ബി) മത്സ്യത്തൊഴിലാളികൾക്ക് നിലവിലുള്ള ആനുകൂല്യങ്ങൾ വർദ്ധിപ്പിച്ച് നൽകാൻ നടപടി സ്വീകരിക്കുമോ; വ്യക്തമാക്കുമോ?

തീരദേശപാത നിർമ്മാണം

*684. ശ്രീ.വി.ഡി.സതീശൻ

„ എം. വിൻസെന്റ്

„ പി.ടി. തോമസ്

„ ഐ.സി.ബാലകൃഷ്ണൻ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

(എ) തിരുവനന്തപുരം പൂവ്വാർ മുതൽ കാസർഗോഡ് കുഞ്ഞത്തൂർ വരെയുള്ള തീരദേശപാതയുടെ അലൈൻമെന്റ് അംഗീകരിച്ചിട്ടുണ്ടോ;

(ബി) നിലവിൽ ഭൂമി ലഭ്യമായ സ്ഥലങ്ങളിൽ ജില്ലാടിസ്ഥാനത്തിൽ ഡി.പി.ആർ. തയ്യാറാക്കിയിട്ടുണ്ടോ; ആയതിന് അംഗീകാരം നൽകിയിട്ടുണ്ടോ; വിശദാംശം നൽകുമോ;

(സി) ഭൂമി ലഭ്യമാക്കാത്ത സ്ഥലങ്ങളിൽ ആയത് ഏറ്റെടുക്കുന്നതിന് എന്ത് നടപടിയാണ് സ്വീകരിച്ചിട്ടുള്ളത്; എത്ര ഹെക്ടർ സ്ഥലം ഏറ്റെടുക്കേണ്ടിവരും; അറിയിക്കുമോ;

(ഡി) കിഫ്ബിയിൽ നിന്നും ഈ പദ്ധതിക്ക് ഇതിനകം എത്ര തുക അനുവദിച്ചുവെന്നും എത്ര തുക ചെലവഴിച്ചുവെന്നും വ്യക്തമാക്കുമോ;

(ഇ) പ്രസ്തുത റോഡ് സമയബന്ധിതമായി പൂർത്തീകരിക്കുവാൻ എന്തെങ്കിലും പ്രത്യേക പദ്ധതി ആവിഷ്കരിച്ചിട്ടുണ്ടോ എന്ന് വ്യക്തമാക്കുമോ?

വിദ്യാർത്ഥികൾക്കായി ഗ്രൂപ്പ് പേഴ്സണൽ അപകട ഇൻഷുറൻസ് പദ്ധതി

*685. ശ്രീ.വി. അബ്ദുറഹിമാൻ

,, സി.കൃഷ്ണൻ

,, എം. മുഹമ്മദ്

,, പി.ടി.എ. റഹീം : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് പൊതുവിദ്യാഭ്യാസ മേഖലയിലെ വിദ്യാർത്ഥികൾക്കായി ഗ്രൂപ്പ് പേഴ്സണൽ അപകട ഇൻഷുറൻസ് പദ്ധതി നടപ്പിലാക്കിയിട്ടുണ്ടോ; വിശദാംശം നൽകുമോ;
- (ബി) പ്രസ്തുത പദ്ധതിയിൽ ഏത് ക്ലാസ് വരെ പഠിക്കുന്ന വിദ്യാർത്ഥികളെയാണ് ഉൾപ്പെടുത്തിയിരിക്കുന്നതെന്നും അതിൻപ്രകാരം എന്തെല്ലാം ആനുകൂല്യങ്ങളാണ് ലഭിക്കുന്നതെന്നും വിശദമാക്കാമോ;
- (സി) ഇൻഷുറൻസ് കമ്പനികൾ നടപ്പാക്കി വന്ന പ്രസ്തുത പദ്ധതി സർക്കാർ ഏറ്റെടുത്ത് കാര്യക്ഷമമായി നടപ്പിലാക്കുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കാമോ;
- (ഡി) പ്രസ്തുത പദ്ധതിയ്ക്കായി നടപ്പ് സാമ്പത്തിക വർഷം എത്ര തുക ബജറ്റിൽ വകയിരുത്തിയിട്ടുണ്ടെന്ന് വ്യക്തമാക്കാമോ?

തൊഴിലധിഷ്ഠിത വിദ്യാഭ്യാസ പദ്ധതിയുടെ കാര്യക്ഷമത

*686. ശ്രീമതി.വീണാ ജോർജ്ജ്

ശ്രീ.ആർ. രാജേഷ്

പ്രൊഫ.കെ.യു. അരുണൻ

ശ്രീ.ഡി.കെ. മുരളി : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

- (എ) രാജ്യത്ത് നടപ്പിലാക്കിവരുന്ന നയങ്ങളുടെ ഫലമായി അഭ്യസ്തവിദ്യരായ തൊഴിൽരഹിതരുടെ എണ്ണം വർദ്ധിച്ചു വരുന്ന സാഹചര്യത്തിൽ സംസ്ഥാനത്ത് തൊഴിലധിഷ്ഠിത വിദ്യാഭ്യാസ പദ്ധതിയുടെ കാര്യക്ഷമത ഉറപ്പുവരുത്തേണ്ടതിന്റെ ആവശ്യകത ഗൗരവമായി കാണുന്നുണ്ടോ;
- (ബി) ഈ സർക്കാർ അധികാരത്തിൽ വന്നശേഷം തൊഴിലധിഷ്ഠിത വിദ്യാഭ്യാസം ശാസ്ത്രീയമായി പുന:സംഘടിപ്പിക്കുന്നതിനും ദീർഘവീക്ഷണത്തോടെയുള്ള പദ്ധതികൾ ആസൂത്രണം ചെയ്യുന്നതിനും എന്തെല്ലാം നടപടികളാണ് സ്വീകരിച്ചു

വരുന്നതെന്ന് വെളിപ്പെടുത്തുമോ;

(സി) സ്കൂൾ വിദ്യാഭ്യാസതലം മുതൽക്കേ പഠനത്തോടൊപ്പം അഭിരുചിയുള്ള തൊഴിൽ പരിശീലനവും ഒരുമിച്ച് കൊണ്ടുപോകുന്നതിനാവശ്യമായ പശ്ചാത്തല സൗകര്യങ്ങൾ അതത് സ്കൂളുകളിൽ തന്നെ ഒരുക്കുന്നതിന് നടപടി സ്വീകരിക്കുമോ എന്ന് അറിയിക്കുമോ?

ഡിജിറ്റൽ പാഠപുസ്തകം

*687. ശ്രീ.അൻവർ സാദത്ത്

„ വി.പി.സജീന്ദ്രൻ

„ എ.പി. അനിൽ കുമാർ

„ ഷാഫി പറമ്പിൽ : താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പുമന്ത്രി സദയം മറുപടി നൽകുമോ:

(എ) വലിപ്പമുള്ള പാഠപുസ്തകങ്ങൾ ദിനവും സ്കൂളിൽ കൊണ്ട് പോകുന്നത് മൂലം കുട്ടികൾക്കുണ്ടാകുന്ന ആരോഗ്യ പ്രശ്നങ്ങൾ ശ്രദ്ധയിൽപ്പെട്ടിട്ടുണ്ടോ;

(ബി) ഈ പ്രശ്നം പരിഹരിക്കുന്നതിന് എന്തെല്ലാം പദ്ധതികളാണ് നടപ്പിലാക്കാൻ ഉദ്ദേശിക്കുന്നത്;

(സി) ഇതിന് പരിഹാരമെന്ന നിലയിൽ ഡിജിറ്റൽ പാഠപുസ്തകം എന്ന സംവിധാനം ഏർപ്പെടുത്തുന്ന കാര്യം പരിഗണിക്കാമോ?

മത്സ്യസമ്പത്തിന്റെ സംരക്ഷണം

*688. ശ്രീ.ബി.സത്യൻ

„ ജെയിംസ് മാത്യു

„ എ. പ്രദീപ്കുമാർ

„ കെ.സുരേഷ് കുറുപ്പ് : താഴെ കാണുന്ന ചോദ്യങ്ങൾക്ക് മത്സ്യബന്ധനവും ഹാർബർ എഞ്ചിനീയറിംഗും കൂടുവണ്ടി വ്യവസായവും വകുപ്പുമന്ത്രി സദയം മറുപടി നൽകുമോ:

(എ) മത്സ്യസമ്പത്തിന്റെ സംരക്ഷണത്തിനും മത്സ്യ ഉല്പാദനവും സ്റ്റോക്കും വർദ്ധിപ്പിക്കുന്നതിനും എന്തെല്ലാം പദ്ധതികളാണ് ആവിഷ്കരിച്ചുവരുന്നത്;

(ബി) സ്വാഭാവിക മത്സ്യപ്രജനന സ്ഥലങ്ങളിൽ സംരക്ഷിത മേഖലകൾ സ്ഥാപിക്കുന്നതിനും നിയമവിരുദ്ധമായ മത്സ്യബന്ധനം തടയുന്നതിനും എന്തെല്ലാം നടപടികളാണ് സ്വീകരിച്ചിട്ടുള്ളത്;

- (സി) മത്സ്യസമ്പത്തിന്റെ സംരക്ഷണത്തിനായി സ്റ്റേറ്റ് ഫിഷറീസ് റിസോഴ്സ് മാനേജ്മെന്റ് സൊസൈറ്റി (FIRMA) നടത്തുന്ന വിവിധ ഗവേഷണ പ്രവർത്തനങ്ങൾ എന്തെല്ലാമാണ്;
- (ഡി) ഈ മേഖലയിൽ ഫിഷറീസ് മാനേജ്മെന്റ് കൗൺസിലുകളുടെ പ്രവർത്തനം കൂടുതൽ മെച്ചപ്പെടുത്തുന്നതിന് നടപടി സ്വീകരിക്കുമോ?

റെയിൽവേ വികസനത്തിനുള്ള നടപടികൾ

*689. ശ്രീ.ഇ.പി.ജയരാജൻ

„ പി.കെ. ശശി

„ വി. ജോയി : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

- (എ) കേരളത്തിലെ റെയിൽവേ വികസനത്തിന് തിരിച്ചടിയായ തരത്തിൽ കേന്ദ്ര ബജറ്റ് വിഹിതം ഏകപക്ഷീയമായി വെട്ടിക്കുറയ്ക്കുകയും സംസ്ഥാനം മുൻകൂട്ടി ആവശ്യപ്പെട്ട പദ്ധതികളും പുതിയ ട്രെയിനുകളും പാതകളും ടെർമിനലുകളും അനുവദിക്കാതിരിക്കുകയും ചെയ്യുന്ന റെയിൽവേയുടെ പക്ഷപാതപരമായ നടപടികൾ തിരുത്തുന്നതിനായി നടത്തിയ ഇടപെടലുകൾ എന്തെല്ലാമാണെന്ന് അറിയിക്കുമോ;
- (ബി) ഈ സർക്കാർ അധികാരത്തിൽ വന്നതിനുശേഷം സംസ്ഥാനത്തെ റെയിൽവേ യാത്രാസൗകര്യങ്ങൾ വർദ്ധിപ്പിക്കുന്നതിനും സ്റ്റേഷനുകൾ, ട്രാക്ക്, സിഗ്നൽ എന്നിവയുടെ നവീകരണത്തിനുമായി അനുവദിച്ച പ്രവൃത്തികളുടെ വിശദാംശങ്ങൾ ലഭ്യമാണോ; എങ്കിൽ വെളിപ്പെടുത്താമോ;
- (സി) റെയിൽവേ വികസന പദ്ധതികൾക്ക് ചെലവാകുന്ന തുകയുടെ അൻപത് ശതമാനം സംസ്ഥാന സർക്കാർ വഹിക്കുമെന്ന് ഉറപ്പുകൊടുത്തിട്ടും റെയിൽവേയും കേന്ദ്രസർക്കാരും അവഗണന കാട്ടുന്നത് തിരുത്തുന്നതിനുള്ള ശക്തമായ ഇടപെടൽ നടത്തുമോ എന്നറിയിക്കാമോ?

ഭൂമി പതിവ് ചട്ടങ്ങളിൽ ഭേദഗതി

*690. ശ്രീ.മുഹമ്മദ് മുഹസിൻ പി.

ശ്രീമതി ഇ.എസ്.ബിജിമോൾ

ശ്രീ.ഇ.കെ.വിജയൻ

„ വി.ആർ. സുനിൽ കുമാർ : താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ:

- (എ) 1964-ലെ ഭൂമി പതിവ് ചട്ടങ്ങളിൽ ഭേദഗതി വരുത്തിയിട്ടുണ്ടോ; വിശദമാക്കുമോ;
- (ബി) പട്ടയം ലഭിക്കുന്നതിന് വരുമാനപരിധി ഒഴിവാക്കിയിട്ടുണ്ടോയെന്ന് അറിയിക്കുമോ;
- (സി) കൈവശത്തിലില്ലാത്ത ഭൂമി പതിച്ചുകിട്ടുന്ന സംഗതിയിൽ കൈമാറ്റത്തിനുള്ള കാലപരിധി കുറച്ചിട്ടുണ്ടോ; വിശദമാക്കുമോ;
- (ഡി) പട്ടയഭൂമിയിൽ കൃഷിക്കാർ വച്ചുപിടിപ്പിക്കുന്ന മരങ്ങളുടെ അവകാശം കൃഷിക്കാർക്ക് തന്നെ ലഭിക്കുമോ; വ്യക്തമാക്കുമോ?

കേരള നിയമസഭാ
സെക്രട്ടേറിയറ്റ്,
തിരുവനന്തപുരം,
26-03-2018

വി. കെ. ബാബുപ്രകാശ്,
സെക്രട്ടറി,

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].